



بیموں کو

بیموں سے

قرآن پاک

حفظ کرنا ہے

شعبہ نشر و اشاعت

دارالعلوم اسلامیہ حیدرآباد

کامران بلاک، آؤ لاقب سٹریٹ، لاہور، فون: ۳۳۰۹۸۱



بچوں کو پہلے قرآن پاک حفظ کرائیے

- (۱) قرآن پاک حفظ کرنے سے بچہ کی ذہنی صلاحیت میں نکھار پیدا ہوتا ہے۔
- (۲) بچہ اور اس کے والدین کو بلکہ پورے خاندان کو عزت اور وقار نصیب ہوتا ہے۔
- (۳) رزق کی تنگی دور ہو کر فقر و فاقہ سے ہمیشہ کے لئے نجات مل جاتی ہے۔ (مضمون حدیث)
- (۴) والدین کو قیامت میں ایک تاج پہنا یا جائے گا جس کی روشنی آفتاب سے بھی زیادہ ہوگی۔
- (۵) حفظ قرآن پاک کی برکت سے گمراہی اور غلط عقائد سے حفاظت ہو جاتی ہے۔
- (۶) قرآن کریم حفظ ہونے کی وجہ سے اٹھتے بیٹھتے کچھ نہ کچھ پڑھتے رہنے سے پوری زندگی عبادت بن جاتی ہے۔
- (۷) قرآن پاک کی برکت سے حافظ لہو و لعب کی زندگی سے امت حد تک محفوظ ہو جاتا ہے۔
- (۸) حافظ کی سفارش سے اس کے خاندان کی دس پشتوں کو نجات دے دی جائے گی۔
(بڑی بڑی ذہن سداں ہوں)
- (۹) حافظ قرآن کی حفاظت کے لئے اللہ تعالیٰ کی طرف سے فرشتے مقرر کر دیئے جاتے ہیں۔
- (۱۰) حافظ کو جنت میں وہ بلند ترین مقام دیا جائے گا جسے وہ خود اپنے لئے پسند کرے گا۔

اپنے بچوں کو قرآن پاک ضرور حفظ کرائیے۔ حافظ بچہ دنیوی تعلیم میں باہمانی ترقی کرتا ہے پانچویں جماعت کا امتحان آسان ہو جاتا ہے۔ ہر جماعت میں بیس فیصد نمبر زائد ملتے ہیں۔ آج کے بدلتے ہوئے ماحول میں جب آپ بچہ کو قرآن پاک حفظ کرانا چاہیں تو ان باتوں کا ضرور خیال رکھیں انشاء اللہ بچہ کم وقت میں زیادہ سے زیادہ کام کر سکے گا۔

گھر کا ماحول؟ بچہ کے لئے سب سے پہلی درس گاہ اس کا گھر ہے جہاں سے قبول کئے ہوئے اثرات بچہ کے ذہن کی تربیت پر اثر انداز ہوتے ہیں اور سنور نے یا بگڑنے کا باعث بنتے ہیں۔

اس لئے
(۱) گھر میں حفظ کرنے والے بچہ کو کسی وقت کسی معاملہ میں بھی دوسرے بچوں سے کمتر نہ سمجھیں۔

- (۲) بچہ کو یہ تاثر بھی نہ دیں کہ اس کا یہ وقت ضائع ہو رہا ہے اور دوسرے بچے علم حاصل کر رہے ہیں۔
- (۳) گھر میں حفظ کے بچہ کے لئے۔ پڑھنے کا ایسا ہی اہتمام کریں جیسے اسکول کے بچوں کے لئے کیا جاتا ہے۔
- (۴) حفظ کرنے والے بچہ سے دوسرے بچوں کے مقابلہ میں گھریلو کام زیادہ نہ کرائیں بلکہ اس بچہ سے کم کام لیں کیونکہ اس کا کام پہلے ہی بہت اہم اور مشکل ہے۔
- (۵) کپڑے جوتے وغیرہ حفظ کے بچہ کو سب سے اچھے پسنائیں تاکہ اس کے شوق میں اضافہ ہو۔
- (۶) گاہے گاہے بچہ کے کام کا جائزہ لیا کریں کہ کتنا کام ہوا اور کیسا ہوا۔
- غرض گھر کے ماحول میں حفظ کرنے والے بچہ کو دوسرے بچوں سے زیادہ عزت اور فوقیت دیں تحقیر و تذلیل کا برتاؤ نہ کریں۔ اگر کوئی دوسرا شخص بچہ کے سامنے توہین آمیز بات کرے تو فوراً منع کر دیں۔
- استاد کا انتخاب..... (۱) بچہ کے لئے ایسے استاد کا انتخاب کریں جو ماہر کر پڑھانے کے بجائے انتہائی شفقت و محبت سے پڑھانے کا عادی ہو۔ عبادت گزار نیک ہو۔
- (۲) محنتی اور تجربہ کار ہو، ناغہ نہ کرتا ہو، ٹیوشنوں میں مبتلا نہ ہو، ڈاڑھی اور لباس میں بھی متشرع ہو
- (۳) صاف ستھرا لباس پہنتا ہو
- (۴) زبان میں درست سبکی نہ ہو ڈانٹ ڈپٹ اور گالیوں کا عادی نہ ہو۔
- (۵) خود عمر رسیدہ ہو یا عمر رسیدہ افراد کی زیر نگرانی کام کر رہا ہو۔
- (۶) قاری و عالم ہو یا صرف قاری یا کم از کم حافظ ہو مگر بہت عمدہ تلفظ اور ادائیگی پر قادر ہو۔
- درس گاہ کا انتخاب..... اسکول کے بچوں کے لئے جیسے اعلیٰ سے اعلیٰ اسکول کا انتخاب کیا جاتا ہے ایسے ہی قرآن پاک کی درس گاہ کے انتخاب میں بھی بہت احتیاط سے کام لینا چاہئے اس لئے کہ محض قرآن پاک پڑھانا کافی نہیں بلکہ صحیح پڑھانا ضروری ہے۔
- درس گاہ، استاد اور ماحول میں ایسی کشش پیدا کرنی چاہئے کہ حفظ کا بچہ اسکول کے بچوں کی نسبت زیادہ شوق سے درس گاہ میں جانے کا مشتاق ہو۔
- (۱) درس گاہ میں صفائی کا خاص اہتمام ہو۔ (۲) ماحول تعلیمی (۳) مجموعی طور پر بچے صاف ستھرے رہتے ہوں (۴) تعلیم کے ساتھ ساتھ اساتذہ کی نظر بچوں کی اخلاقی تربیت پر بھی ہو (۵) سیاست کی الائنشوں سے درس گاہ کا ماحول بالکل پاک ہو (۶) درس گاہ کا ماحول طلباء کے لئے کشش کا باعث ہو ذہنی تفریح کے سامان اور کھیل کے اوقات میں کھیل کا ماحول میسر ہو۔

اگر آپ ان تمام چیزوں کے انتخاب میں کامیاب ہو جائیں تو آپ دیکھیں گے کہ آپ کا بچہ کس شوق اور کتنی جلدی قرآن پاک حفظ کر کے پورے خاندان کے لئے نعمتِ عظمیٰ ثابت ہوگا۔

ضروری ہدایات..... (۱) حفظ شروع کرانے سے پہلے بچہ کو ناظرہ قرآن مجید پڑھانے سے حفظ کرنا آسان ہو جاتا ہے اور حفظ کی مدت میں ایک تہائی کمی ہو جاتی ہے۔

(۲) جس قرآن پاک میں حفظ شروع کیا جائے اخیر تک اسی چھاپے کے قرآن پاک میں پڑھنے سے یاد کرنے میں بہت سہولت ہوتی ہے۔

تجربہ سے ثابت ہوا کہ تاج کمپنی کے ۱۳ سطر اور ۱۶ سطر والے قرآن پاک میں یاد کرنا آسان ہے۔

اللہ تعالیٰ ہمیں اور ہماری اولاد کو حافظہ قاری اور عالم باعمل بنائے آمین۔

مشرف علی تھانوی

مہتمم: دارالعلوم الاسلامیہ کامران بلاک علامہ اقبال
ٹاؤن لاہور



